



۲۰۱۶/۱۰/۰۸

پوهندوی آصف بهاند

لندی او د لنډیو د ثبتولو ستونزه

شپږ ویشتمه برخه

لایق او د لنډیو بحث

۱

«د پښتو د فولکلوري شعرونو په لړ کې د لنډیو برخه واقعاً د ټول بشریت د فولکلوري شعرونو د عظیمي شتمنی یوه مهمه برخه ده.»

سلیمان لایق

په تور پیکي دي غوري کم کره
په هلکانو دي زیری ولگانه

دهیریدونه يي جانانه
له جدایی سره دي خان عادتومه

که ياري کړي همدا يي کال دی
بیا مي د برېتو خط رأيي بدرنگ به شمه

د فرهنگي یارانو په پندارونو کې هلته او دلته په شفایي ډول هم دا خبره خوله پوهله کېدله چې ښاغلي لایق په پښتو لنډیو په باب کار کړی دی او ځینو به لا دا ویل چې اوس هم د پښتو لنډیو په باب د لایق کار روان دی چې ژر به د کار ډگر ته راو وزی.

د لنډیو د مقالو په همدې سلسله (لندی او د لنډیو د ثبتولو ستونزه) کې مي د لنډیو په باب د لایق له لیکل شوو مقالو نه کله، کله استفاده کړی ده چې په خپلو ځینو مقالو کې مي يې مآخذونه هم په نښه کړي دي، خو زه چې د پښتو زبې د فولکلور او په ځانگړي ډول د لنډیو په باب د لایق نظریاتو او لیکلو مقالو ته گورم، باید ډیر څه ور باندې ولیکل شي، ځکه نو زه د لنډیو د مقالو په دې برخه کې د لنډیو په باب د لایق کارونو ته یو ځغلند نظر کوم:

د ۲۰۱۶ کال د جنورۍ په میاشت کې ځینو ویبپاڼو د لایق د ژوند په باب د یو لنډ مستند جوړ شوي فلم خبر او ویدیو خپره کړه. دا فلم «د ترانو شاعر» نومیري چې د مصور بنسټ په مرسته محبوب الله خان چمتو کړی دی. ما دا فلم

لومړی په **تاند** کې ولید، بیا مي په **روهې** او ورپسې مي په **یوتیوب** کې تر سترگو شو. زه دلته د لایق په بیوگرافی او په فلم کې په نورو راغلو مستندو مسایلو باندې نه غږیږم، یوازې په هغو خبرو باندې تم کیرم چې په فولکلور او لنډیو پورې اړه لري.

د دې ویدیو په یوه برخه کې استاد حبیب الله رفیع د سلیمان لایق د علمي شخصیت په باب غږیږي او د لایق د هغو کارونو په باب مالومات ورکوي چې لایق د پښتو فولکلور او پښتو لنډیو په باب کړي دي. دا د استاد حبیب الله رفیع

د خبرو متن دی:

د پاڼو شمیره: له 1 تر 3

افغان جرمن آنلاين په درنښت تاسو همکارۍ ته رابولي. په دغه پته له مور سره اړیکه ټینگه کړئ maqalat@afghan-german.de

یادونه: دلیکني د لیکنيزي بني پاروالي د لیکوال په غاړه ده ، هيله من يو خپله لیکنه له رالیږلو مخکې په څیر و لولئ

«ما ډیر پخوا، د څلویښت په لسيزه کې ده(لایق) یوه مقاله لوستی وه، چې د پښتو په ولسي سندرو یې لیکلي وه. هغه ولسي سندري، چاربيتې چې په کلیو کې، په کلیواله ژبه ویلي کیږي او د بیسواده شاعرانو له خوا ویل شوي وي، هغه یې را غونډې کړي وي، زما له پاره ډیره جالبه وه. زه له هماغه وخته، د فولکلور په برخه کې، د ده له کارونو سره آشنا شوم او علاقه مې ور سره پیدا شوه.

وروسته له هغه، ده(لایق) بیا د پښتو لنډیو په باب ژوره مطالعه وکړه، د هغو په سوابقو، د لنډیو په جوړښت، د لنډیو په سکښت، خوږوالي او بلاخرهد لنډیو په متنوع والي، په راز راز والي او د ځینو نورو ژبو له ورته ادبیاتو سره د لنډیو پرتله ده.

نو په دې ترتیب، ده د لنډیو له پاره ډیر کار کړی او د خپل کار له پاره یې په زرگونو لنډی له کتابونو او د خلکو له خولو را غونډې کړي او یو لوی کلیکسیون یې د لنډیو جوړ کړی دی.»

د رفیع صاحب له دې خبرو نه دا ثابتیږي چې لایق لا په تانده خواني کې له پښتو فولکلور او لنډیو له ټولولو او خوندی کولو سر مینه درلوده او دې کار ته یې ډډې وهلي وي. کله چې د رفیع صاحب د مالوماتو له مخې زه د پښتو فولکلور او پښتو لنډیو په باب د لایق د کار له پیل نه خبر شوم خپل هغه مالومات را ته غلط ثابت شو چې ما فکر کاوه چې د پښتو لنډیو په باب به، په «پښتو لنډی، ۱۳۶۳ کال» نومي ټولگه کې د لایق په قلم لیکلي مقدمه، د ده لومړنی کار او لومړنی لیکنه وي. سره له دې چې ما خپل دا نا سم مالومات چیرې خپور کړی نه دی او یوازې له ما سره موجود و، خو بیا هم زه له خپل دې ناسمې انگیرني نه همدا اوس بښنه غواړم.

سلیمان لایق د لنډیو په باب ډیرې علمي او هر اړخیزې څیړنې کړي دي. د لنډیو په باب به لایق لا په تانده خواني کې هم څه لیکلي او خپاره کړي وي، خو لومړني علمي او هر اړخیزه لیکنه یې ما د لنډیو په هغې ټولگه کې ولیدله چې د افغانستان د علومو اکاډمۍ په ۱۳۶۳ کې خپره کړه. لایق هلته د لنډیو په شکل او محتوا باندې ډیره ژوره او هر اړخیزه لیکنه کړې ده. ټوله شپيته مخه ده چې د یوې رسالې بڼه لري.

په دې لیکنه کې د لنډیو په باب له مقدماتي خبرو نه وروسته اصلي بحث پیل کیږي او لایق په لنډیو پورې اړوند، پر دغو موضوعاتو باندې خبرې کړي دي:

– په لنډیو کې د منظري جوړولو او شکل مننې خصوصیت،

– د لنډیو وحدت الوجود،

– باد او انسان،

– سپورمۍ او لنډی،

– لنډی د وطن د انسان د غمونو هینداره،

– په لنډیو کې د ویاړونو د عنعنې هستونۍ،

– د لنډیو د تغزلي مانې اساسي مضمون،

– په لنډیو کې د تغیر او بدلون پروسه،

– لنډی د ښځې د تاریخي، اجتماعي موقعیت صادق ویندوی،

– په ښځمنو لنډیو کې د اعتراض تاریخي سرچینه،

– د لنډیو طبقاتي خصلت،

– د فیوډالي دوران په لنډیو کې د ښځې د موقف انعکاس،

د لنډیو په باب د لایق له دې سریزې نه وروسته، د لنډیو په باب د لایق هغه مقالې یادولای شو چې د ده په خپل ویبسایت، **سپنتا** دات ډي اي (Spinta.de) کې په دري او پښتو ژبه باندې ایښودل شوي دي.

د دې برخې د پای له پاره دا څو لنډی:

که یاري کړې همدا یې کال دی
بیا مې د برېښو خط راځي بدرنگ به شمه!

دهیریدونه یې جانانه!
جدایې سره دې ځان عادتومه

په تور پیکي دې غوري کم کړه
په هلکانو دې زیری ولگاونه

د پاڼو شمیره: له 2 تر 3

افغان جرمن آنلاین په درنښت تاسو همکارۍ ته راښوولې. په دغه پته له مور سره اړیکه ټینګه کړئ maqalat@afghan-german.de
یادونه: دلپکنې د لیکنیزې ښې پازوالي د لیکوال په غاړه ده، هیله من یو خپله لیکنه له رالیږلو مخکې په څیر و لولئ

ستا يارانۀ دنارۍ خور دۍ
د نارۍ خور تر غنم لوه پورې وينه

پاس په سينه مې غلې ځمله
غر به ونه كړم كه ورسته درلاندۍ شمه

طالبان خړې خړې گوري
گلبدین كډه باروي كابل ته ځينه

يار مې په لوړه جلغوزۍ دۍ
په دې پريرم څوك به اور ورواچوينه

جانانه زېرۍ مې درباندي
د رخصتۍ په پلمه كلي ته درځمه

د خيال قلم مې په ژرا شو
د تورو ډك مې شول كاغذ كي سپين شعرونه

ما ته پېغور مې غريبي وه
په تا څه زور و چې رقيب دې خپلونه

د شپږ ويشتمې برخې پاى

د پاڼو شميره: له 3 تر 3

افغان جرمن آنلاين په درنښت تاسو همكارۍ ته رابولي. په دغه پته له مور سره اړيکه ټينگه كړئ maqalat@afghan-german.de
يادونه: دليكني د ليكنيزې بني پازوالي د ليكوال په غاړه ده ، هيله من يو خپله ليكنه له راليرلو مخكي په ځير و لولئ